

चरणामृद कोमले । जैसे जोपत्र बाळे ओ ।
तळवे अती तेजाळे । तेही अहित रवी आगळे ओ ।
जडीत सोनसळे । खुळखुळ करीती चरणी वाळे ओ ।
जन ओ तये वेळे । देखुनी संसारा वेगळे ओ ।
सुंदर तुळजा माता॥ १ ॥

पोटरीयाची शोभा । जैसी देखा कर्दळी गाभा ओ ।
चवदावी आत्मजा । तेवी तल्लीन शंकर सभा ओ ।
मूर्ती गायन रंभा । जैसी डाक करीती डंभा ओ ।
नारद सन्मुख उभा । नमितो हरदेवी वल्लभा ओ ।
सुंदर तुळजा माता॥ २ ॥

सुरंग लेऊनी चोळी । कंठी शोभे एकावळी ओ ।
नाकी मुखडा भाळी । कस्तोरी शोभे सुरंगपाळी ओ ।
इंद्रजिताचे पाळी । चिंतन करीता पापे जाळी ओ ।
शुध्दसंत ओवाळी । भावे भजता भद्रकाळी ओ ।
सुंदर तुळजा माता॥ ३ ॥

शेला रंगीत कांसे । पदरी तगटी सुंदर दिसे ओ ।
माजी करदोडा असे । त्यावर रत्न ठसांकित ठसे ओ ।
स्वरूप मजला भांसे । कोटी मन्मथ नाही तैसे ओ ।
त्रिजग उदरी असे । ब्रह्माहरीहर ध्याती तु ते ओ ।
सुंदर तुळजा माता॥ ४ ॥

चर्चुनी चंदन आंगी । शोभे सिंदूर रेखा भांगी ओ ।

शोभा ही झगझगी । प्रसन्न मात्रे लोपे जगी ओ ।

ध्यान धरुनी योगी । आत्मा ठेऊनी नित्यारंगी ओ ।

ब्रह्मसुखाते भोगी । जाऊनी उन्मनीचे संगी ओ ।

सुंदर तुळजा माता॥ ५ ॥

लहरी आनंदाची । प्रतिमा पाहे निरगुणाची ओ ।

प्रती लावण्याची । छाया शितल निजबुद्धाची ओ ।

स्वामिनी निजदासाची । काय महिमा वर्णू तीचा ओ ।

सुंदर तुळजा माता॥ ६ ॥

दिवटी घेऊनी हाती । हिंडे कल्लोळाभोवती ओ ।

प्रकाश पडता रात्री । जैसी गगनी तारा तुटती ओ ।

सुरवर विस्मित होती । म्हणती वेद नकळे गती ओ ।

येती गिरीजापती । आईचे कौतुक पाहती ओ ।

सुंदर तुळजा माता॥ ७ ॥

पौर्णिमेचा पाडवा । काय उपमा द्यावी मुखा ओ ।

चैतन्य झळे लखलखाट । दंती हरीयाच्या मेखा ओ ।

नवार्णव सहस्रत्रामुखा । श्रोते लुब्धची झाले देखा ओ ।

सुंदर तुळजा माता॥ ८ ॥

महेशासुर मर्दोनी । त्रिशूल घेऊनी मिरवे वनी ओ ।

सिंहारुढ होओनी । मारी दानव दुष्टक दमनी ओ ।

आदिशक्ती योगीनी । गोंधळ घालीती पंकजनयनी ओ ।

मनमानस मोहनी । नांदे तान्हाजीचे वदनी ओ ।

सुंदर तुळजा माता॥ ९ ॥

॥ ॐ प्रणव रुपिणीम् वन्दे ॥